

अमर उजाला

Meerut: ब्रांडेड कंपनियों के लाखों रुपए के नकली प्रोडक्ट सहित धरा युवक



मेरठ के ब्रह्मपुरी थाना क्षेत्र में कंपनी के अधिकारियों की शिकायत पर बड़ी कार्रवाई करते हुए पुलिस ने लाखों रुपए के ब्रांडेड कंपनी के नकली प्रोडक्ट सहित एक युवक को गिरफ्तार किया है। कंपनी के अधिकारियों की तहरीर पर आरोपी के खिलाफ मुकदमा दर्ज करते हुए उसे जेल भेजा जा रहा है।

दरअसल, वेस्ट मुंबई की एक कंपनी ब्रांडेड कंपनियों के नकली माल की निगरानी के लिए अधिकृत है। कंपनी के फील्ड मैनेजर निखिल ठाकुर ने बताया कि उन्हें पिछले काफी समय से मेरठ में अपनी दो ब्रांडेड कंपनियों के नकली प्रोडक्ट बेचे जाने की सूचना मिली थी।

Source: <https://www.amarujala.com/uttar-pradesh/meerut/meerut-youth-caught-with-fake-products-worth-lakhs-of-branded-companies-2023-06-15>